

KÆRUNEVNDIN HJÁ ARBEIÐSLOYSISSKIPANINI**BOKS 106 • 110 TÓRSHAVN • TLF. 31 63 13 • FAX 35 95 96**

Løgtingsins Umboðsmaður
Niels Finsens gøta 39
Póstsmoga 1339
110 Tórshavn

23.11.2005
 23.11.2005

028911 23. NOV 2005

Tórshavn, tann 18. november 2005
 J. nr. 2004020

Viðvíkjandi tygara j.nr. 200500039: Kлага frá Rættarhjálp Føroya vegna Onnu Kristinu Næs, Millum Gilja 68, 188 Hoyvík

Víst verður til bræv tygara, dagfest 27. september 2005, og skal við hesum verða sagt frá, at nevnda skriv varð umrøtt á kærunevndarfundi tann 14. november 2005.

Innleiðandi skal Kærunevndin viðmerkja, at Kærunevndin framvegis ikki metur seg hava heimild til at taka kærumál, har Kærunevndin hevur tikið endaliga avgerð, upp til nýggja viðgerð.

Í sambandi við ítakiliga kærumálið viðvíkjandi Onnu Kristinu Næs, skal Kærunevndin tó vísa á, at tað ikki tykist vera neyðugt at taka kærumálið upp til nýggja viðgerð, tá Kærunevndin ikki metur avgerðina hjá Kærunevndini vera skeiva.

Kærunevndin kann upplýsa, at tað í sambandi við, at ein arbeiðsleysur noktar at átaka sær ávíst arbeiði, kann vera torført at meta um, hvør avleiðingin skal verða, t.e. um viðkomandi skal verða settur í karantenu samsvarandi § 19 í ALS-lógini, ella um viðkomandi ikki kann metast sum tøkur á arbeiðsmarknaðinum samsvarandi § 14 í ALS-lógini við tí avleiðing, at viðkomandi verður koyrdur úr skipanini.

Kærunevndin skal í hesum sambandi vísa á, at sambært § 14, stk. 1, nr. 2 í ALS-lógini verður arbeiðsloysisstuðul útgoldin, tá viðkomandi er tøkur á arbeiðsmarknaðinum, ið sambært § 24, stk. 2 í ALS-lógini umfatar allar Føroyar í sambandi við arbeiðsávísing.

Kravið um at vera tøkur á arbeiðsmarknaðinum er ein av teimum grundleggjandi treytunum fyri at fáa útgoldið arbeiðsloysisstuðul, og skal hin arbeiðsleysi framhaldandi lúka hesa treyt fyri at fáa útgoldið arbeiðsloysisstuðul, um talan ikki er um undantøkini, ið nevnd eru í § 14, stk. 2 og 3 í ALS-lógini viðvíkjandi frítíð og styttri tíðarskeið við loyvi frá ALS.

Treytirnar í lógini fyri at fáa útgjald frá ALS eru sostatt, at viðkomandi framhaldandi kann og vil átaka sær arbeiði, hvar sum helst í Føroyum.

KÆRUNEVNDIN HJÁ ARBEIÐSLOYSISSKIPANINI

Arbeiðsleys sum nokta at átaka sær ávíst arbeiði, vísandi til arbeiðsstað í Føroyum, slag av arbeiðið, arbeiðstíðir ella líknandi generellar avmarkingar, hava sambært galdandi praksis avmarkað sína arbeiðsmegi á ein slíkan hátt, at tey ikki verða mett at verða tøk á arbeiðsmarknaðinum og lúka tí ikki treytirnar fyri at móttaka arbeiðsloysisstuðul. Við fáum undantøkum, nevnd í viðmerkingunum til lógina, hevur hetta ta avleiðing at tey verða koyrd úr skipanini.

Í hesum ítøkiliga kærumáli hevði Anna Kristina Næs, úr Hoyvík, upplýst fyri ALS, at hon valdi ikki at átaka sær ávísta starvið í Vestmanna m.a. orsakað av, at hon ongan bil átti, og talan hevði verið um ein ov langan arbeiðsdag, umframt at hon ræddist at koyra í hálku og kava.

Ein arbeiðsleysur í Havn, sum ikki kann átaka sær arbeiði í Vestmanna, er ikki tøkur á einum arbeiðsmarknaði, ið sambært lógini fevnir um allar Føroyar.


Samanumtikið heldur Kærunevndin tí ikki at grund er at finnast at avgerðini hjá Kærunevndini, dagfest 5. november 2004, og verður tí ikki gjørt meira við málið.

Avrit av hesum brævi er sent til ALS og Onnu Kristinu Næs.

Vinarliga

Kærunevndin hjá Arbeiðsloysisskipanini


Kristina Samuelsen, formaður


Djóni Thomassen, skr.